

निसबड सिखाएगा स्वउद्यमिता का गुरु

यूपीटीयू के कुलपति डॉ. आरके खांडल और राष्ट्रीय उद्यमिता एवं लघु व्यवसाय विकास संस्थान (निसबड) के महानिदेशक अरुण कुमार झा ने शुक्रवार को एक करार पर दस्तखत किया। इस करार के तहत निसबड के विशेषज्ञ यूपीटीयू से संबद्ध कॉलेजों के अंतिम वर्ष के छात्रों को खुद का उद्योग लगाने का प्रशिक्षण देंगे। छात्रों को उद्योग का खाका तैयार करने से लेकर उसको सफलता पूर्वक संचालित करने की बारीकी भी सिखाई जाएगी। विशेषज्ञ छात्रों को यह भी बताएंगे कि उद्योग शुरू करने के लिए कहां-कहां से आर्थिक मदद ली जा सकती है।

27/12/14

अमर उजाला

कुशल होकर उद्योग लगाएंगे छात्र

अमर उजाला ब्यूरो

नोएडा। उत्तर प्रदेश प्राविधिक विश्वविद्यालय (यूपीटीयू) के सवा लाख छात्रों को निसबड उद्यमिता का प्रशिक्षण देगा। यूपीटीयू और निसबड के बीच शुक्रवार को एमओयू पर हस्ताक्षर हुए। जनवरी से प्रशिक्षण की शुरुआत होगी।

निसबड छात्रों में नौकरी करने की बजाए अपना उद्योग स्थापित करने की मानसिकता विकसित करने पर ध्यान दे रहा है। इसके तहत ही सेक्टर-62 स्थित यूपीटीयू कैम्पस में एमओयू को लेकर कार्यक्रम आयोजित हुआ। इसमें वीसी प्रो. आरके खांडल और निसबड के डीजी अरुण कुमार झा

यूपीटीयू के सवा लाख छात्रों को निसबड देगा प्रशिक्षण

15 दिन के कार्यक्रम की जनवरी से होगी शुरुआत

ने एमओयू पर हस्ताक्षर किए। जनवरी से यूपीटीयू के करीब 700 कॉलेज के सवा लाख छात्रों को प्रशिक्षण दिया जाएगा। इस दौरान उनमें उद्योग लगाने की सोच विकसित की जाएगी। साथ ही उन्हें धन सहित अन्य सुविधाएं प्राप्त करने के रास्ते बताए जाएंगे। प्रशिक्षण कार्यक्रम 15 दिन का होगा।

इसके लिए छात्रों से 200 रुपये फीस ली जाएगी। प्रशिक्षण के बाद परीक्षा आयोजित होगी, जिसमें

प्रशिक्षण के बिना पढ़ाई बेकार है। भावी इंजीनियरों को उद्यमिता का प्रशिक्षण देंगे, जिससे वे पढ़ाई पूरी करने के बाद अपना उद्योग लगा सकें।

- अरुण कुमार झा, डायरेक्टर जनरल (निसबड)

इससे प्रदेश के करीब 700 कॉलेजों के छात्रों को लाभ मिलेगा। भावी

इंजीनियर अगर अपना उद्योग लगाएंगे तो कहीं नौकरी करने की बजाए दूसरों को नौकरी दे सकेंगे।

- प्रो. आरके खांडल, वीसी (यूपीटीयू)

सफल होने वाले छात्रों को प्रमाणपत्र दिया जाएगा।